

प्रेषक,

शैलेश बगौली,
प्रभारी सचिव,
उत्तराखण्ड शासन।

सेवा में,

निदेशक,
संस्कृति निदेशालय,
उत्तराखण्ड देहरादून।

संस्कृति, पर्यटन एवं खेलकूद अनुभाग

देहरादून: दिनांक: 10 मार्च 2015

विषय:- लोक गायक/कलाकार कल्याण कोष (कारपस फण्ड) के संचालन के सम्बन्ध में दिशा- निर्देश।
महोदय,

उपरोक्त विषयक आपके पत्र संख्या-565/सं0नि0उ0/दो-3(घो0)/2014-15 दिनांक 18 जून 2014 के कम में मुझे यह कहने का निदेश हुआ है कि लोक गायक/कलाकार कल्याण कोष की स्थापना किये जाने हेतु ₹ 5.00 करोड़ (₹ पांच करोड़) की धनराशि से गठित कारपस फण्ड का संचालन निम्नलिखित दिशा-निर्देशों के अनुसार किये जाने की श्री राज्यपाल महोदय स्वीकृति प्रदान करते हैं:-

(अ) लोक गायक/कलाकार कल्याण कोष से सहायता

- (i) लोक गायक/ कलाकार की दुर्घटना/आकस्मिक मृत्यु होने की दशा में उसके परिवार को त्वरित आर्थिक सहायता के रूप में धनराशि प्रदान की जायेगी।
- (ii) लोक गायक/कलाकार की दुर्घटना में गम्भीर रूप से घायल होने तथा अपंगता की दशा में उपचार हेतु त्वरित आर्थिक सहायता प्रदान की जायेगी।
- (iii) दैवीय आपदा या अन्य प्राकृतिक आपदा में कलाकार का भवन क्षतिग्रस्त/ध्वस्त होने पर रु0 1.00 लाख की आर्थिक सहायता प्रदान की जायेगी।
- (iv) योजना के अन्तर्गत ऐसे लोक कलाकार, जो दल के रूप में संस्कृति विभाग में सूचीबद्ध नहीं हैं, तथा अन्य योजना के अन्तर्गत लाभान्वित न हुए हों, को वेश-भूषा तथा वाद्ययंत्र हेतु आर्थिक सहायता प्रदान की जायेगी।

(ब) आर्थिक सहायता की स्वीकृति हेतु चयन समिति का गठन

लोक गायकों/कलाकारों को उपरोक्त प्रयोजनार्थ आर्थिक सहायता की स्वीकृति हेतु चयन समिति निम्नवत् होगी:-

- | | | |
|----|---|---------|
| 1- | निदेशक, संस्कृति विभाग, उत्तराखण्ड | अध्यक्ष |
| 2- | वित्त विभाग के (उप सचिव स्तर से अन्यून) अधिकारी | सदस्य |
| 3- | नियोजन विभाग के (उप सचिव स्तर से अन्यून) अधिकारी | सदस्य |
| 4- | सहायक निदेशक/क्षेत्रीय पुरातत्व अधिकारी, संस्कृति विभाग | सदस्य |
| 5- | प्रदेश के ख्यातिलब्ध दो वरिष्ठ कलाकार | सदस्य |
| 6- | संस्कृति निदेशालय के लेखा संहर्ता के लेखाकार/सहायक लेखाधिकारी | सदस्य |
| 7- | अध्यक्ष द्वारा नामित अन्य- | सदस्य |

(नोट- विभागीय अधिकारियों के अतिरिक्त नामित वरिष्ठ ख्यातिलब्ध कलाकारों को 3 वर्ष या अधिकतम 5 वर्ष के लिए नामित किया जायेगा)

(स)-कल्याण कोष का संचालन-

(i) उक्त कल्याण कोष का संचालन निदेशक, संस्कृति विभाग द्वारा किया जायेगा। कल्याण निधि से धनराशि की स्वीकृति आदि कार्यों का सम्पादन वित्तीय अधिकारों के प्रतिनिधायन सम्बन्धी शासनादेश संख्या 562/XXVII(7)/2010 दिनांक 24 मई 2010 एवं समय-समय पर उसमें किये गये संशोधनों के अन्तर्गत प्रदत्त अधिकारों के अनुसार किया जायेगा।

(ii) गठित समिति /निधि (कारपस फण्ड) की धनराशि से प्राप्त ब्याज से आर्थिक सहायता का भुगतान किया जायेगा, आर्थिक सहायता का निर्धारण समिति द्वारा किया जायेगा। कारपस फण्ड से प्राप्त ब्याज की धनराशि का व्यय अन्य किसी मदों में नहीं किया जायेगा।

(iii) किसी कलाकार की दुर्घटना में मृत्यु हो जाने की दशा में सम्बन्धित जिलाधिकारी के माध्यम से प्रस्ताव जिसमें कलाकार का मृत्यु प्रमाण पत्र, वारिसान प्रमाण पत्र प्रस्तुत कर पीड़ित परिवार द्वारा आर्थिक सहायता की मांग की जायेगी।

(iv) लोक गायक/ कलाकार की दुर्घटना में गम्भीर रूप से घायल की स्थिति में निजी/शासकीय चिकित्सालय में सघन उपचार के दौरान सम्बन्धित जनपद के मुख्य चिकित्साधिकारी द्वारा प्रदत्त प्रमाण पत्र तथा जिला प्रशासन की संस्तुति पर निर्धारित की गई धनराशि के अन्तर्गत स्वीकृत धनराशि का डिमाण्ड ड्राफ्ट सम्बन्धित चिकित्सालय को उपलब्ध कराया जायेगा।

(v) दैवीय आपदा या अन्य प्राकृतिक आपदा में कलाकार का भवन आदि क्षतिग्रस्त/ध्वस्त होने पर प्रस्ताव सम्बन्धित जिलाधिकारी की संस्तुति प्राप्त होने पर, आर्थिक सहायता सम्बन्धित जिलाधिकारी के माध्यम से उपलब्ध करायी जायेगी।

(द) पात्रता-

(i) उक्त योजना उत्तराखण्ड प्रदेश के स्थायी/मूल निवासियों पर लागू होगी।

(ii) प्रदेश के ऐसे कलाकार पात्र होंगे, जो किसी शासकीय सेवा में कार्यरत/सेवानिवृत्त न हों।

(iii) ऐसे कलाकार जिनकी सम्पत्ति का आपदा में नुकसान हुआ हो तथा जीविकोपार्जन में कठिनाई उत्पन्न हो गई हो, जिला प्रशासन के स्वीकृति के पश्चात् आर्थिक सहायता प्रदान की जायेगी, बशर्त ऐसे कलाकार द्वारा अन्यत्र विभाग अथवा राज्य सरकार तथा केन्द्र सरकार से लाभ प्राप्त न किया हो, पात्र होंगे।

(य) अपात्रता-

(i) ऐसे कलाकार जो शासकीय सेवा में कार्यरत हों अथवा सेवानिवृत्त हों, एवं ऐसे कलाकार जो राजकीय सेवा या किसी लाभ के पद पर कार्यरत हों अथवा उनके द्वारा राज्य सरकार अथवा भारत सरकार द्वारा चिकित्सा व्यय प्रतिपूर्ति प्राप्त की जाती हो, पात्र नहीं होंगे।

(ii) ऐसे कलाकार जिनके द्वारा उक्त प्रयोजनार्थ राज्य सरकार अथवा भारत सरकार से आर्थिक सहायता प्राप्त की गई हो, पात्र नहीं होंगे।

3- योजनान्तर्गत धनराशि का व्यय अनुदान संख्या-11 लेखाशीर्षक 2205- कला एवं संस्कृति-00 -001-निदेशन तथा प्रशासन -03- सांस्कृतिक कार्य निदेशालय-00-आयोजनागत पक्ष के -42 अन्य व्यय मानक मद से किया जायेगा।

4- यह आदेश वित्त विभाग के अशासकीय पत्र संख्या-374(P)XXVII(3) /2014-15 दिनांक 04 मार्च 2015 में प्राप्त उनकी सहमति से निर्गत किये जा रहे हैं।

भवदीय,

(शैलेश बगौली)
प्रभारी सचिव

पृष्ठांकन संख्या- 187 /VI/2015-82(7)2014 तददिनांक।

प्रतिलिपि:-निम्नलिखित को सूचनार्थ एवं आवश्यक कार्यवाही हेतु प्रेषित।

1. अपर मुख्य सचिव, वित्त विभाग उत्तराखण्ड शासन।
2. आयुक्त गढ़वाल मण्डल/कॉम्प्यू मण्डल, उत्तराखण्ड।
3. समस्त जिलाधिकारी, उत्तराखण्ड।
4. महानिदेशक सूचना विभाग उत्तराखण्ड।
5. निजी सचिव, मा0 मुख्यमंत्री जी।
6. निजी सचिव, मा0 संस्कृति मंत्री जी।
7. निजी सचिव, मुख्य सचिव, उत्तराखण्ड शासन।
- ✓ 8. प्रभारी अधिकारी, एन0आई0सी0, उत्तराखण्ड सचिवालय देहरादून।
9. गार्ड फाईल।

आज्ञा से,

(प्रकाश चन्द्र भट्ट)

उप सचिव

3